

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*saralakavirāghavācārya viracitaṃ*  
**॥ śrīdakṣiṇaśēṣācalēśa śrīnivāsa**  
***bhagavatsuprabhātam*** ॥  
*(śrīprasannavēṅkaṭēśa suprabhātam)*

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrīdakṣiṇaśēṣācalēśa śrīnivāsa bhagavatsuprabhātam ॥

kausalyāsuprajā rāma pūrvāsandhyā pravartatē |  
uttiṣṭhanaraśārdūla kartavyaṃ daivamāhnikam || 1 ||

uttiṣṭhōttiṣṭhagōvinda uttiṣṭha garuḍadhvaja |  
uttiṣṭha kamalākānta trailōkyam maṅgalaṃ kuru || 2 ||

uttiṣṭhādivarāhatvamuttiṣṭha kamalānidhē |  
kaṭākṣaiḥ karuṇādigdhaiḥ svāmin pālaya viṣṭapam || 3 ||

kāruṇyapūrṇahṛdayē jagatāṃ trayāṇāṃ  
mātassusundaratanō nigamābhinutyē |  
patyurharērurasinityavihāraśīlē  
śrīśrīnivāsadayitē tava suprabhātam || 4 ||

tava suprabhātamaravindadr̥kpriyē  
bhujagācalēśabhujamadhyamandirē |  
surasundarībhīrakhilābhīrādarāt  
kalitārhaṇē'stu kalikalmaṣāpahē || 5 ||

divyō bhavatpriyatamaḥ kila sūriśaṅghō  
haṃhō vikaśvaradayādiguṇam bhavantam |  
nirvēṣṭumēti laghu dakṣiṇaśēṣaśailam  
śrīśrīnivāsa bhagavaṃstava suprabhātam || 6 ||

vāñīvihārarucirāsyacatuṣṭayātsvāt

nirgacchatō yugapadr̥ṇmukhavēdarāśēḥ |

vākyairvidhitsuṛaja ēti sumaiṣṭavārcām

śrīśrīnivāsa bhagavaṃstava suprabhātam || 7 ||

saptasvarīmadhurasāmagirām sugānāt

tvatprīṇanāya sa śivaḥ śivayāsamētaḥ |

āruhya nandinamupaiti tavāntikandrāk

śrīśrīnivāsa bhagavaṃstava suprabhātam || 8 ||

lakṣmyā tvayāca kila lambhitarājyalakṣmī -

rdivyām srajaṃ tvadurasaḥ parimaṇḍanārḥām |

ādāya bhaktibharitō maghavaiti śacyā

śrīśrīnivāsa bhagavaṃstava suprabhātam || 9 ||

dēva tvadīyakarūṇām bahulāmbhīpsan

vahyaṃ nijaṃ samadhiruhya sahāgrajēna |

dhāmōpayāti tava ṣaḍvadanō rayēṇa

śrīśrīnivāsa bhagavaṃstava suprabhātam || 10 ||

dēvā imē nijasudhāśanatāprasiddhau

kūrmatvamanthanasusundaramōhinītvaiḥ |

nānōpakarturiha tē namanāya sajjāḥ

śrīśrīnivāsa bhagavaṃstava suprabhātam || 11 ||

saundaryasāndravapuṣō navayauvanāḍhyā

vāsōvibhūṣaṇasumaiḥ paribhūṣitāṅgāḥ |

dēvastrīyastavasamīpamimāḥ prapannāḥ

śrīśrīnivāsa bhagavaṃstava suprabhātam || 12 ||

ādityacandrakujacāndri surāryakāvya -  
mandāśca rāhuriti kēturitipratītau |  
ētē grahā nava purastava bhānti bhaktyā  
śrīśrīnivāsa bhagavaṃstava suprabhātam || 13 ||

svarlōkarakṣaka iti prathitō maruttvān  
sāhyāya yaṃ śrayati saiṣa guruḥ purastē |  
santiṣṭhatē pipaṭhiṣurdivasasya śuddhiṃ  
śrīśrīnivāsa bhagavaṃstava suprabhātam || 14 ||

svarlōkavaiṇikavarau ca mithassakhāyau  
śēśādri mētya laghu nāradatuṃburū dvau |  
udgāyatastavayaśō madhuraṃ purastāt  
śrīśrīnivāsa bhagavaṃstava suprabhātam || 15 ||

ūrōstavōdayavatī veditōrvaśīyaṃ  
nātyēna tāvakamanaḥ paritōṣaṇāya |  
harmyaṃ viśatyahaha tēsahitāpsarōbhiḥ  
śrīśrīnivāsa bhagavaṃstava suprabhātam || 16 ||

mandākinīsalilamadhyavigāha pūtā:  
saptarṣayassukṛtinaḥ parigrhya padmān |  
divyāṃ stavārcanavidhau tvarayōpayātāḥ  
śrīśrīnivāsa bhagavaṃstava suprabhātam || 17 ||

nāryō narāśca sujalāplavanēna śuddhāḥ  
dhautāṃbarāssutilakābharaṇā vinītāḥ |  
dhāmōpayanti tavapādaniṣēvaṇāya  
śrīśrīnivāsa bhagavaṃstava suprabhātam || 18 ||

vārāhatīrthakalitāplavanā mahāntō

vaikhānasāḥ suhr̥dayā lasadūrdhvapuṇḍrāḥ |  
nityārcanāya tava mandiramāśuyanti

śrīśrīnivāsa bhagavaṃstava suprabhātam || 19 ||

śrīvaiṣṇavāssumanasassudhṛtōrdhvapuṇḍrāḥ

sāndhyaṃ samāpya vidhimāsthitavēdanādāḥ |  
saṅghībhavanti bhavadaṅghriniṣēvaṇāya

śrīśrīnivāsa bhagavaṃstava suprabhātam || 20 ||

tvatkaiṅkarīpravaṇavāktanumānasō'yaṃ

sītādirāma iti śōbhananāmadhēyaḥ |  
prāsādamēti śubhavastukaraissaha svaiḥ

śrīśrīnivāsa bhagavaṃstava suprabhātam || 21 ||

vārāhapuṣkaraṅikājalapūrṇakuṃbhān

mūrdhnāvahanta upayānti savādyaghōṣāḥ |  
dēva tvadīya paricāra kṛtipravīṇāḥ

śrīśrīnivāsa bhagavaṃstava suprabhātam || 22 ||

tvadviśvarūpavidhayē ca puraḥ sthitā tē

vatsēna sākamiha kāmādughāsamā gauḥ |  
hēṣāravaṃ madhuramātanutē turaṅgaḥ

śrīśrīnivāsa bhagavaṃstava suprabhātam || 23 ||

krīḍāsūkāḥ kanakapañjaragarbhabhājāḥ

tvadbhuktaśēṣapaya ādyupayōgahr̥ṣṭāḥ |  
nāmāni tē śrutisukhāni paṭhanti ramyaṃ

śrīśrīnivāsa bhagavaṃstava suprabhātam || 24 ||

prācyā mudēti savitā vikasantipadmā  
bhṛṅgāvalirdhvanati hai madhupānamattā |  
vātassuśītasurabhiḥ parivāti mandaṃ  
śrīśrīnivāsa bhagavaṃstava suprabhātam || 25 ||

kālē prabudhya vihagāstaruvāsinō'mī  
āhāryasaṅgrahakṛtē bahirutpatantaḥ |  
hai kīśukīśiti manōharamāsvananti  
śrīśrīnivāsa bhagavaṃstava suprabhātam || 26 ||

āśliṣya kāntamabhihṛṣyati cakravākī  
ghūkā viśanti tarasā tarakōṭarāṇi |  
andhaṃ tamō giriguhāmadhigamya līnaṃ  
śrīśrīnivāsa bhagavaṃstava suprabhātam || 27 ||

gōpyaśca bhāṇḍadadhimandhanasaktahastāḥ  
kṛṣṇāvatāracaritāni supāvanāni |  
gāyanti hanta madhurairnijakaṅṭhanādaiḥ  
śrīśrīnivāsa bhagavaṃstava suprabhātam || 28 ||

sarvēśa sarvaguṇasāgara sarvabandhō  
sarvāgamābhīnuta sarvatanō'ntarātman |  
yōgādhirūḍhasanakādivibhāvyaṃmāna  
śrīśrīnivāsa bhagavaṃstava suprabhātam || 29 ||

haimīnakacchapavarāhanṛsimhakarva -  
rūpa pravṛddha bhṛgunandana rāma rāma |  
śrīkṛṣṇa karkamadhirōḍhumanah parēśa  
śrīśrīnivāsa bhagavaṃstava suprabhātam || 30 ||

*śrīśrīnivāsabhagavatstutisuprabhāta -*

*padyāni yē bhuvi paṭhantyuṣasīha martyāḥ |  
tēṣāṃ prasannavadanō bhagavānprakāmaṃ  
dattē manōrathaphalānyakhilāni saśrīḥ || 31 ||*

*saralamimamudāraṃ rāghavāryēṇa gītaṃ  
bhujagaśikharivāsī suprabhātastavaṃ svam |  
śrutipathamupanīya smēravaktraḥ praharṣāt  
pulkanikhilāṅgō rājatē śrīnivāsaḥ || 32 ||*

*|| iti śrīdakṣiṇasēṣācalēsa śrīnivāsa bhagavatsuprabhātaṃ samāptam ||*